

**ಶ್ರೀ ಟಿ. ಎಂ. ವಂಜುನಾಥ್.**—ಈಗಾಗಲೇ ದೇವಸ್ಥಾನಗಳಿಗೆ ಸಂಬಂಧಪಟ್ಟ ಜಮೀನುಗಳನ್ನು ಗೇಣಿದಾರರಿಗೆ ಕೊಟ್ಟಿದ್ದೀರಿ. ನಮ್ಮ ಧರ್ಮಕ್ಕೆ ನುಗ್ಗುವಾಗ ಪ್ರತಿನಿತ್ಯ ದೇವಸ್ಥಾನದಲ್ಲಿ ಪೂಜೆ ನಡೆಯಬೇಕು. ತಾವು ಅರ್ಚಕರಿಗೆ ತಿಂಗಳಿಗೆ ಕೊಡತಕ್ಕ ೫-೧೦ ರೂಪಾಯಿಗಳು ಒಂದು ದಿವಸದ ಜೀವನಕ್ಕೆ ಸಾಕಾಗುವುದಿಲ್ಲ. ಆದಕಾರಣ ಅರ್ಚಕರ ಜೀವನ ಸುಧಾರಣೆಯಾಗಲು ಮತ್ತು ದೇವಸ್ಥಾನದಲ್ಲಿ ಪ್ರತಿನಿತ್ಯ ಪೂಜೆ ಪುರಸ್ಕಾರಗಳು ನಡೆದು ದೇಶದಲ್ಲಿ ಸುಖ ಶಾಂತಿಗಳುಂಟಾಗುವಂತೆ ಮಾಡಲು ಸರ್ಕಾರದ ವಿಚಾರ ಯಿಂದ ಹಣ ಕೊಡುತ್ತೀರಾ ?

**ಶ್ರೀ ಎನ್. ಹುಚ್ಚಮಾಸ್ತಿಗೌಡ.**—ಸರ್ಕಾರದಿಂದ ಹಾಲಿ ಬಾಬುಗಳಿಗೆ ಕೊಡುತ್ತಿರುವ ಹಣವನ್ನು ಲೆಕ್ಕ ಹಾಕಿದರೆ ಹಣ ಸಾಲದೆ ಪ್ರತಿವರ್ಷ ಬೋತಾ ಬಜೆಟ್ ಆಗುತ್ತಿದೆ. ಈಗ ದೇವಸ್ಥಾನಗಳಲ್ಲಿರುವ ೭೬೫೩ ನೌಕರರಗಳಿಗೆ ಅವರ ಜೀವನಕ್ಕೆ ಸಾಕಾಗುವಷ್ಟು ಕೊನೇಪಕ್ಷ ಲೇನ ದರ್ಜೆಯ ನೌಕರರನ್ನು ಸಂಬಳವನ್ನಾದರೂ ಕೊಡಲು ದೇವಸ್ಥಾನಗಳಲ್ಲಿ ಈಗ ಬರುತ್ತಿರುವ ಮಮಾನದ ಖರೀದಾದರೂ ಬೇಕಾಗುತ್ತದೆ. ಈ ಸಂದರ್ಭದಲ್ಲಿ ಸಾರ್ವಜನಿಕರಿಂದ ಭಕ್ತಿ ಕಾಣಿಕೆಯ ರೂಪದಲ್ಲಿ ಹಣವನ್ನು ವಸೂಲಾಡಿ ಕೊಡಬಹುದೆಂದು ಮಾನ್ಯ ಸದಸ್ಯರಗಳು ಬಹಳ ಉತ್ತಮವಾದ ಸಲಹೆ ಕೊಡುತ್ತಿದ್ದಾರೆ. ಅದನ್ನು ಈ ಸಭೆ ಪರಿಶೀಲನೆ ಮಾಡಬಹುದು, ಅದಕ್ಕೆ ನನ್ನ ದೇನು ಅಡ್ಡಿ ಇಲ್ಲ. ಅದಕ್ಕಿಂತ ಹೆಚ್ಚಾಗಿ ಧರ್ಮದ ಬಗ್ಗೆ ಅಭಿಮಾನವಿರುವ ಮಾನ್ಯ ವಂಜುನಾಥ್ ರಂಥವರು ಭಕ್ತಿಯಿಂದ ಹೆಚ್ಚಾಗಿ ಕಾಣಿಕೆಯನ್ನು ಕೊಟ್ಟು ದೇವಸ್ಥಾನಗಳ ಕೆಲಸ ನಡೆಯುವಂತೆ ಮಾಡಿದರೆ ಬಹಳ ಒಳ್ಳೆಯದಾಗುತ್ತದೆ.

**ಶ್ರೀ ಬಿ. ಬೈರಪ್ಪಾಜಿ.**—ಅನೇಕ ಕಡೆ ಬಹುಬಾಗದ ದೇವಸ್ಥಾನಗಳಿಗೆ ಜಮೀನು ಇದ್ದುದು ನಿಜ. ಜಮೀನುಗಳನ್ನು ಬೇರೆಯವರು ಸಾಗುವಳಿ ಮಾಡುತ್ತಿದ್ದರು. ಹಿಂದಿನ ಪದ್ಧತಿ ಪ್ರಕಾರ ಅರ್ಚಕ ದೇವಸ್ಥಾನಗಳಿಗೆ ಸಂಬಂಧಪಟ್ಟ ಜಮೀನುಗಳನ್ನು ಸಾಗುವಳಿ ಮಾಡಿಕೊಂಡು ಪೂಜೆ ಮಾಡಿಕೊಂಡು ಬರುತ್ತಿದ್ದ. ಅದು ಸರಿಯಾದ ರೀತಿಯಲ್ಲಿಯೂ ನಡೆಯುತ್ತಿತ್ತು. ಭೂ ಸುಧಾರಣಾ ಕಾನೂನನ್ನು ತಂದ ಮೇಲೆ ಉಳಿವವನಿಗೆ ಭೂ ಒಡೆಯನಾಗಬೇಕೆಂಬ ಧೋರಣೆಯಂತೆ ಜಮೀನು ಉಳಿವವನಿಗೆ ಸೇರಿ ಹೋಯಿತು. ಇದರಿಂದ ಅನೇಕ ಕಡೆ ಪೂಜೆ ನಿಂತ ನಿರರ್ಥನಗಳನ್ನು ನೋಡಿದ್ದೇವೆ. ದೇವಸ್ಥಾನಗಳ ಮಿತಿಯಲ್ಲಿಯೇ ಜಮೀನನ್ನು ಅರ್ಚಕನಿಗೆ ಕೊಟ್ಟು ಪೂಜೆ ಮಾಡತಕ್ಕ ವ್ಯವಸ್ಥೆ ಬಗ್ಗೆ ಪುನರ್ ಪರಿಶೀಲನೆ ಮಾಡಿ ಅದನ್ನು ಕಾರ್ಯರೂಪಕ್ಕೆ ತರುವುದಕ್ಕೆ ಸಾಧ್ಯವೇ ?

**ಶ್ರೀ ಎನ್. ಹುಚ್ಚಮಾಸ್ತಿಗೌಡ.**—ಈಗಾಗಲೇ ಕಾನೂನು ಆಗಿದೆ. ಅರ್ಚಕನಿಗೆ ಜಮೀನು ಕೊಡುವ ವ್ಯವಸ್ಥೆ ಮಾಡಬೇಕಾದರೆ, ಕಾನೂನನ್ನು ತಿದ್ದಿ ಪಡಿ ಮಾಡಬೇಕಾಗುತ್ತದೆ. ಅದು ಕಷ್ಟಕರವಾದ ಕೆಲಸ.

### Small Scale Industries

210 **SRI K. R. SRINIVASULU NAYUDU (Shanthinagar).**—Will the Minister of State for Small Scale Industries be pleased to state :—

(a) the different agencies that are helping to build small scale Industries in the state ;

(b) the plan, programme and also mode of helping ;

(c) whether there is any scheme before the Government to develop the Small Scale Industries all over the State after taking the techlo-economic survey ?

**SRI M. VEERAPPA MOILY (Minister of State for Small Scale Industries).**—

(a) The following are the agencies :

1. Department of Industries and Commerce.

2. Karnataka Small Industries Development Corporation Limited.

3. Karnataka State Financial Corporation.
4. Karnataka State Industrial Co-operative Bank.
5. Karnataka Handloom Development Corporation Limited.
6. Karnataka State Handicrafts Development Corporation Limited.
7. Karnataka State Khadi and Village Industries Board.
8. Karnataka Industrial Areas Development Board.
9. Karnataka Small Scale Industries Advisory Board.

(b) As indicated in the Statement placed on the Table of the House \*\*

(c) Directorate of Industries and Commerce as well as other agencies like Karnataka State Industrial Investment and Development Corporation and Karnataka State Financial Corporation have undertaken the Techno-economic survey of a number of districts in the State. In some districts the survey has been completed while it is still under progress in others. Details are as follows :

1. Dharwar	}	Reports are already printed.
2. Bidar		
3. Belgaum		
4. Hassan	}	Reports are under print
5. Shimoga		
6. Tumkur		
7. Bijapur	}	Reports are already printed.
8. Mandya		
9. South Kanara		

After identifying the growth potential of these areas through such Techno-economic surveys all possible help will be extended by the Government to encourage and help the entrepreneurs to set up small scale industries in the State.

ಶ್ರೀ ಕೆ. ಆರ್. ಶ್ರೀನಿವಾಸುಲು ನಾಯ್ಡು.—ಸ್ವಾಮಿ ನನ್ನ ಪ್ರಶ್ನೆಗೆ ಉತ್ತರ ಕೊಡುತ್ತಾ ಸಣ್ಣ ಪ್ರಮಾಣದ ಕೈಗಾರಿಕೆಗಳು ಅಭಿವೃದ್ಧಿಗೊಳ್ಳಲು ಸಹಾಯ ಮಾಡುವ ೯ ಏಜನ್ಸಿಗಳು ಇವೆ ಎಂದು ತಿಳಿಸಿದ್ದೀರಿ. ತಂತ್ರಿಕ-ಆರ್ಥಿಕ ಸಮೀಕ್ಷೆಯ ಕೆಲಸವನ್ನು ಎಷ್ಟು ಜಿಲ್ಲೆಗಳಲ್ಲಿ ಕೈಗೊಂಡಿದ್ದೀರಿ? ಅದರ ಬಗ್ಗೆ ಜಿಲ್ಲಾ ವಾರು ವಿವರ ಕೊಡುತ್ತೀರಾ?

† ಶ್ರೀ ಎಂ. ವೀರಪ್ಪಮೊಯ್ಲಿ.—ನಾಲ್ಕು ಜಿಲ್ಲೆಗಳ ಮಟ್ಟಿಗೆ ನಾವು ಕೈಗಾರಿಕಾ ಆಂದೋಲನವನ್ನು ಮಾಡಿಕೊಂಡಿದ್ದೇವೆ. ಇದರ ಪರಿಣಾಮವಾಗಿ ಬಹಳ ಸಂತೋಷದಿಂದ ಹೇಳುವುದಾದರೆ ಸುಮಾರು ೧೫೦ ಪರ್ಸೆಂಟ್ ಸಣ್ಣ ಕೈಗಾರಿಕೆಗಳು ಬೆಳೆದಿವೆ.

ಶ್ರೀ ಕೆ. ಆರ್. ಶ್ರೀನಿವಾಸುಲು ನಾಯ್ಡು.—ಸ್ವಾಮಿ, ನಾಲ್ಕು ಜಿಲ್ಲೆಗಳಲ್ಲಿ ಆಂದೋಲನ ನಡೆಸಿದ್ದೇವೆಂದು ಈಗತಾನೇ ಹೇಳಿದಿರಿ ಟೋಟಲ್ ಇನ್‌ವೆಸ್ಟ್‌ಮೆಂಟ್ ಎಷ್ಟು ಎಷ್ಟು ಜನಕ್ಕೆ ಲೇಬರ್ ಒದಗಿಸಿದ್ದೀರಿ?

\*\* Copy placed in the Karnataka Legislature Library vide No 8 dated 20-4-1977.

ಶ್ರೀ ಎಂ. ವೀರಪ್ಪಮೊಯ್ಲು.—ನನ್ನಲ್ಲಿ ಜಿಲ್ಲಾವಾರು ಸಂಖ್ಯೆಗಳು ಇಲ್ಲ. ಪ್ರತ್ಯೇಕವಾಗಿ ನೋಟೀಸ್ ಕೊಟ್ಟರೆ ಹೇಳುತ್ತೇನೆ. Fresh investments in the small scale till 31-3-1976 was Rs.75.37 crores. Direct new employment opportunities created is for 82, 470 persons. Growth rate has been (from 1972 to 1976 taking the average) a little over 150% Growth rate between 1966-71 was only 44%.

ಶ್ರೀ ಕೆ. ಆರ್. ಶ್ರೀನಿವಾಸುಲು ನಾಯ್ಡು.—ಸ್ವಾಮಿ, ಸರ್ಕಾರದವರು ಬಹಳ ಉತ್ತೇಜನ ಸಣ್ಣ ಕೈಗಾರಿಕೆಗಳಿಗೆ ಕೊಡುತ್ತಿದ್ದಾರೆಂದು ತಮ್ಮ ಉತ್ತರದಿಂದ ಅರ್ಥವಾಗುತ್ತದೆ ಒಂದು ವಿಚಾರವನ್ನು ತಮ್ಮ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. ಸ್ಕಾಲ್ ಸ್ಕೇಲ್ ಇಂಡಿಸ್ಟ್ರೀಸ್‌ಗೆ, ರೂರಲ್ ಇಂಡಿಸ್ಟ್ರೀಸ್‌ಗೆ ವಿಲೇಜ್ ಇಂಡಿಸ್ಟ್ರೀಸ್‌ಗೆ ಸರಿಯಾದ ಮಾರ್ಕೆಟಿಂಗ್ ಆರ್ಗನೈಸೇಷನ್ ಇಲ್ಲ. ಇವುಗಳಿಗೆ ಒಳ್ಳೆಯ ಅನುಕೂಲಗಳನ್ನು ಒದಗಿಸಲು ಏನೇನು ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಂ. ವೀರಪ್ಪಮೊಯ್ಲು.—ಸಣ್ಣ ಕೈಗಾರಿಕೆಗಳಿಗೆ, ಗುಡಿ ಕೈಗಾರಿಕೆಗಳಿಗೆ ಮಾರ್ಕೆಟಿಂಗ್ ವ್ಯವಸ್ಥೆ ಇಲ್ಲ ಎಂದು ಹೇಳುವುದು ಸರಿಯಲ್ಲ. ಕೈವಗ್ಗ ಕೈಗಾರಿಕೆಗಳಿಗೆ, ಕುಶಲಕೈಗಾರಿಕೆಗಳಿಗೆ ಸಾಕಷ್ಟು ಮಾರ್ಕೆಟ್ ವ್ಯವಸ್ಥೆ ಮಾಡಿಕೊಂಡಿದ್ದೇವೆ. ಖಾದಿ ಬೋರ್ಡ್‌ಗೂ ಕೂಡ ಖಾದಿ ಗ್ರಾಮ ಭಾರತಿ ಫೆಡರೇಷನ್ ಮುಖಾಂತರ ಮಾರ್ಕೆಟ್ ವ್ಯವಸ್ಥೆ ಮಾಡಿದ್ದೇವೆ. ಸ್ಕಾಲ್ ಸ್ಕೇಲ್ ಇಂಡಿಸ್ಟ್ರೀಸ್‌ನವರು ದೊಡ್ಡ ದೊಡ್ಡ ಕೈಗಾರಿಕೆಗಳಿಗೆ ಪೂರಕ ವಸ್ತುಗಳನ್ನು ಒದಗಿಸುತ್ತವೆ. ಉಳಿದ ಸಣ್ಣ ಕೈಗಾರಿಕೆಗಳವರು ತಮ್ಮ ಮಾರ್ಕೆಟ್ ವ್ಯವಸ್ಥೆ ಮಾಡುವುದರಲ್ಲಿ ಒಂದು ವ್ಯವಹಾರ ಚತುರತೆಯ ಆಭಾವದಿಂದ ಆಗಿಲ್ಲ ಆದರೂ ಕೂಡ ಸ್ಕಾಲ್ ಸ್ಕೇಲ್ ಇಂಡಿಸ್ಟ್ರೀಸ್ ಕಾರ್ಪೊರೇಷನ್ನಿನ ಉದ್ದೇಶ ಸಣ್ಣ ಕೈಗಾರಿಕೆಗಳಿಗೆ ಮಾರ್ಕೆಟ್ ವ್ಯವಸ್ಥೆ ಸರಿಯಾಗಿ ಒದಗಿಸಬೇಕು ಎನ್ನುವುದೇ. ಆದರೆ ಅದು ಸರಿಯಾಗಿ ಕಾರ್ಯಗತವಾಗಿಲ್ಲ. ಈ ವರ್ಷದಲ್ಲಿ ಅದಷ್ಟು ಜಾಗೃತ ಅದನ್ನು ಮಾಡುವುದಕ್ಕೆ ಆಲೋಚನೆ ಮಾಡಿದೆ.

ಶ್ರೀ ಟಿ ಎಂ. ವಂಜುನಾಥ್.—ತಮ್ಮ ಅಧಿಕಾರಿಗಳು ಈಗಾಗಲೇ ಹಳ್ಳಿಗಳಿಗೆ ಮತ್ತು ಗ್ರಾಮಗಳಿಗೆ ಭೇಟಿಕೊಟ್ಟು ಸಣ್ಣ ಸಣ್ಣ ಕೈಗಾರಿಕೆಗಳ ಬಗ್ಗೆ ಸಾಕಷ್ಟು ಪರಿಚಯ ಮಾಡಿಕೊಟ್ಟಿದ್ದಾರೆ. ಇಂಥ ಕಾಲದಲ್ಲಿ ಸರ್ಕಾರದವರು ರಾಷ್ಟ್ರೀಕೃತ ಬ್ಯಾಂಕುಗಳಿಂದ ಹಣ ಪಡೆದು ಸಣ್ಣ ಕೈಗಾರಿಕಾಭಿವೃದ್ಧಿಗೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಂ. ವೀರಪ್ಪಮೊಯ್ಲು.—ಯಾವುದೇ ಒಂದು ಕೈಗಾರಿಕೆಯ ಅಭಿವೃದ್ಧಿಗೆ ಗಮನ ಕೊಡುವ ಮುನ್ನ ಅದು ಸರಿಯಾಗಿ ನಡೆಯುತ್ತದೆಯೇ ? ಅದು ಉತ್ಪಾದಿಸುವ ವಸ್ತುಗಳಿಗೆ ಸಾಕಷ್ಟು ಮಾರ್ಕೆಟ್ ಇದೆಯೇ ಎಂಬುದನ್ನೆಲ್ಲಾ ಪರಿಶೀಲನೆ ಮಾಡಿ ಹಣದ ಸಹಾಯ ಮಾಡಬೇಕಾಗುತ್ತದೆ. ಕರ್ನಾಟಕದಲ್ಲಿ ಬ್ಯಾಂಕುಗಳಲ್ಲಿ ಸಾಕಷ್ಟು ಸಿಬ್ಬಂದಿ ಇದ್ದು, ವಯಾಬಲ್ ಇರತಕ್ಕ ಪ್ರಾಜೆಕ್ಟ್‌ಗಳಿಗೆ ಕರ್ನಾಟಕದಲ್ಲಿ ಬ್ಯಾಂಕಿನಿಂದ ಸಹಾಯ ಸಿಕ್ಕದೆ ಇದ್ದರಿಂದ ಉದ್ಯಮಿಗಳಿಗೂ ಸಾಕಷ್ಟು ಅನುಕೂಲವಾಗಿದೆ. ನಮ್ಮ ಕರ್ನಾಟಕ ರಾಜ್ಯದ ಮೆಟ್ಟಿಗೆ ಹೇಳುವುದಾದರೆ, ಕರ್ನಾಟಕ ಫೈನಾನ್ಸಿಯಲ್ ಕಾರ್ಪೊರೇಷನ್ ಕರ್ನಾಟಕ ಇಂಡಸ್ಟ್ರೀಯಲ್ ಕೋ ಆಪರೇಟೀವ್ ಬ್ಯಾಂಕ್ ಡೈರೆಕ್ಟರಿ ಹಣದ ಸಹಾಯ ಮಾಡುತ್ತಿವೆ ಈ ದಿಸೆಯಲ್ಲಿ ಹೆಚ್ಚಿನ ತೊಂದರೆ ಏನೂ ಬರುವುದಿಲ್ಲ. ಸಂಬಂಧಪಟ್ಟ ಏಜೆನ್ಸಿಗಳು ಸಾಕಷ್ಟು ಇವೆ. ಡೈರೆಕ್ಟರ್ ಆಫ್ ಇಂಡಸ್ಟ್ರೀಸ್‌ನಲ್ಲಿ ಪರಿಣಿತರು ಇದ್ದು ಅವರ ಒಂದು ಅನುಭವವನ್ನೂ ಕೂಡ ಕೊಡುತ್ತಾ ಇದ್ದಾರೆ. ಅದೇ ರೀತಿ ಗೌರ್ನಮೆಂಟ್ ಸರ್ವಿಸಿಸ್ ಇನ್‌ಸ್ಟಿಟ್ಯೂಟ್ ಎಂದು ಬೆಂಗಳೂರಿನಲ್ಲಿ ಇದೆ. ಮತ್ತೊಂದು ಡೈರೆಕ್ಟರ್ ಆಫ್ ಇಂಡಸ್ಟ್ರೀಸ್ ಹುಬ್ಬಳ್ಳಿಯಲ್ಲಿದೆ, ಮಂಗಳೂರಿನಲ್ಲಿ ಕೂಡ ಇದೆ. ಪ್ರಾಜೆಕ್ಟ್ ಸರಿಯಾಗಿದ್ದರೆ, ಕರ್ನಾಟಕ ಬ್ಯಾಂಕುಗಳು ಪ್ರಾಜೆಕ್ಟ್‌ಗಳನ್ನು ನಿರಾಕರಣೆ ಮಾಡುತ್ತಿಲ್ಲ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಸಣ್ಣ ಕೈಗಾರಿಕೆಗಳು ಶೀಘ್ರಗತಿಯಿಂದ ಅಭಿವೃದ್ಧಿಗೆ ಬರುವ ಬಗ್ಗೆ ಒಂದು ಹೈ ಪವರ್ ಕಮಿಟಿಯನ್ನು ಬೆಂಗಳೂರಿನಲ್ಲಿ ಮಾಡಿದ್ದೀರಿ, ಇದರಿಂದ ಅನಾನುಕೂಲವೇ ಜಾಸ್ತಿಯಾಯಿತು ಜಿಲ್ಲಾ ಮಟ್ಟದಲ್ಲಿ ಜಿಲ್ಲಾಧಿಕಾರಿಗಳನ್ನು ಛೇರ್ಮನ್ ಮಾಡಿ ಸಣ್ಣ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡುವುದಕ್ಕೆ ಜಮೀನು, ಪವರ್ ಸ್ಕಾಂಕ್ಷನ್ ಮಾಡಿ ಹಣ ಮಂಜೂರಾತಿ ಬಗ್ಗೆ ಕಮಿಟಿ ಮಾಡುತ್ತೇವೆಂದು ಹೋದ ಆಯವ್ಯಯ ಅಧಿವೇಶನದಲ್ಲಿ ತಿಳಿಸಿದ್ದೀರಿ, ಇದರ ಬಗ್ಗೆ ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಹೈಪರ್ವರ್ ಕಮಿಟಿಯಲ್ಲಿ ವಿವಿಧ ಇಲಾಖೆಗಳ ಉನ್ನತ ಅಧಿಕಾರಿಗಳು ಇದ್ದಾರೆ. ಕಮಿಟಿಯವರು ಪಾಲಿಸಿಡಿಸಿಷನ್ ಪ್ರಾಸೆಸ್ ಮಾಡುತ್ತಾರೆ. ಎಲ್ಲಾ ವ್ಯವಹಾರಗಳನ್ನು ತುರ್ತು ನಿರ್ಣಯಗಳನ್ನು ಕೈ ಪರ್ವ ಕಮಿಟಿ ಮಾಡುತ್ತಿಲ್ಲ. ರೂರಲ್ ಇಂಡಸ್ಟ್ರೀಸ್ ಪ್ರಾಜೆಕ್ಟ್ ಏರಿಯಾದಲ್ಲಿ ಡಿಸ್ಟ್ರಿಕ್ಟ್ ಲೆವೆಲ್ ಕಮಿಟಿ ಇದ್ದು ಅದು ಸಮರ್ಪಕವಾಗಿ ಕೆಲಸ ಮಾಡಲಿಲ್ಲ.

ಡಿಸ್ಟ್ರಿಕ್ಟ್ ಲೆವೆಲ್ ಕಮಿಟಿಗಳು ಸರಿಯಾಗಿ ಕೆಲಸ ಮಾಡಬೇಕೆಂಬ ಉದ್ದೇಶದಿಂದ ಈಗ ಜಿಲ್ಲೆಗಳಲ್ಲಿ ಈ ಕಮಿಟಿಗಳನ್ನು ಏರ್ಪಾಡು ಮಾಡಿದ್ದೇವೆ ಇದನ್ನು ಇನ್ನೂ ಸರಿಯಾಗಿ ಪರಿಶೀಲನೆಗೆ ಮಾಡಿ ಆದಷ್ಟು ಜಾಗೃತಿ ಈ ಕಮಿಟಿಗಳು ವ್ಯವಸ್ಥಿತವಾಗಿ ಕೆಲಸ ಮಾಡುವಂತೆ ಕ್ರಮ ಕೈಗೊಳ್ಳುತ್ತೇವೆ.

೧-೩೦ ಪಿ. ಎಂ.

ಶ್ರೀ ಟಿ. ಎಂ. ಮಂಜುನಾಥ್.—ಮಾನ್ಯ ಅಧ್ಯಕ್ಷರೇ, ನಾನು ನೇರವಾದ ಪ್ರಶ್ನೆಯನ್ನು ಕೇಳಿದ್ದೇನೆ. ಆದರೆ ಮಾನ್ಯ ಸಚಿವರು ಉತ್ತರವನ್ನು ಕೊಡಲಿಲ್ಲ. ಪ್ರಾಜೆಕ್ಟ್‌ಗಳನ್ನು ತಯಾರು ಮಾಡಬೇಕಾದರೆ ಅಧಿಕಾರಿಗಳು ಹೋಗುತ್ತಾರೆ. ಅವು ಬ್ಯಾಂಕ್ ಮುಖಾಂತರ ಹಣ ಕೊಡಬೇಕೆಂದು ಮಾಡಿದರೆ ಅವರು ಸರಿಯಾಗಿ ಹಣವನ್ನು ಕೊಡದೆ, ಅವರ ಮೇಲೆ ಇವರು, ಇವರ ಮೇಲೆ ಅವರು ತೋರಿಸಿಕೊಂಡು ತಪ್ಪಿಸಿಕೊಳ್ಳುತ್ತಿದ್ದಾರೆ. ಅದುದರಿಂದ ನಾನು ಹೇಳುವುದೇನೆಂದರೆ ಈ ಸಣ್ಣ ಕೈಗಾರಿಕೆಗಳನ್ನು ಯಾರು ಯಾರು ನಡೆಸಬೇಕೆಂದಿರುತ್ತಾರೆ ಇಂಥವರಿಗೆ ಒಂದೇ ಕಡೆ ಎಲ್ಲಾ ಸೌಲಭ್ಯಗಳನ್ನೂ ಒದಗಿಸುವುದಕ್ಕೆ ಏರ್ಪಾಡು ಮಾಡಿದರೆ ಒಳ್ಳೆಯದು. ಇದನ್ನು ತಾವು ಮಾಡುತ್ತೀರಾ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸಣ್ಣ ಕೈಗಾರಿಕೆಗಳನ್ನು ಆಯಾ ಪ್ರದೇಶದಲ್ಲಿ ಸ್ಥಾಪನೆ ಮಾಡುವುದಕ್ಕೆ ಬೇಕಾದ ಮೆಷಿನರಿಗಳನ್ನು ಒದಗಿಸುವುದಕ್ಕೆ “ಕರ್ನಾಟಕ ಸ್ಟಾಲ್ ಸ್ಟೇಲ್ ಇಂಡಸ್ಟ್ರೀಸ್” ಜೊತೆಯಲ್ಲಿ ವ್ಯವಹರಿಸುತ್ತಿದ್ದೇವೆ. ಇನ್ನು ಪರ್ಕೆಟ್ ಕ್ಯಾಪಿಟಲ್‌ಗಳನ್ನು ಸರ್ಕಾರದವರೇ ಕೇಂದ್ರೀಕರಿಸಬೇಕೆಂದರೆ ಈ ಸಣ್ಣ ಕೈಗಾರಿಕೆಗಳನ್ನು ನಡೆಸುವವರಿಗೆ ಇನ್ನೂ ಹೆಚ್ಚಿನ ತೊಂದರೆಗಳೇ ಆಗುತ್ತವೆ, ಇದು ತಮಗೂ ಗೊತ್ತಿದೆ.

ಶ್ರೀ ಎಂ. ಬಿ. ರಾಮಸ್ವಾಮಿ —ಸ್ವಾಮಿ, ಸಣ್ಣ ಕೈಗಾರಿಕೆಗಳು ಸಮರ್ಪಕವಾಗಿ ಕೆಲಸ ಮಾಡುತ್ತಿಲ್ಲ ನಮ್ಮಲ್ಲಿ ಎಸ್. ಎಸ್. ಐ. ಬೋರ್ಡ್‌ನಿಂದ ೫-೧೦ ಪರ್ಸೆಂಟ್ ಇನ್‌ಸೆಂಟಿವ್ ಸಬ್ಸಿಡಿ ಕೊಡುತ್ತೀರಿ. ಇದನ್ನು ಇನ್ನೂ ಜಾಸ್ತಿ ಮಾಡಿ ಅಂದರೆ ೧೫-೨೦ ಪರ್ಸೆಂಟ್ ಸಬ್ಸಿಡಿ ಕೊಡುತ್ತೇವೆಂದು ಹೇಳಿದರೆ ಹೊಸದಾಗಿ ಎಂಟರ್‌ಪ್ರೈನರ್ಸ್ ಬರುವುದಕ್ಕೆ ಅವಕಾಶವಾಗುತ್ತದೆ. ಇದನ್ನು ಏನಾದರೂ ಮಾಡುತ್ತೀರಾ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇದರಲ್ಲಿ ಅನೇಕ ವಿಧವಾದ ಇನ್‌ಸೆಂಟಿವ್ಸ್ ಇವೆ. ಮಾನ್ಯ ಸದಸ್ಯರು ಯಾವುದನ್ನೂ ಹೇಳುತ್ತಿದ್ದಾರೆಂದು ನನಗೆ ಅರ್ಥವಾಗುತ್ತಿಲ್ಲ. ನಮ್ಮ ರಾಜ್ಯದ ೩ ಜಿಲ್ಲೆಗಳಿಗೆ ಗ್ರೂಪ್ ೩ರಲ್ಲಿ ಸೇರುವ ಪ್ರದೇಶಗಳಿಗೆ ೧೦ ಪರ್ಸೆಂಟ್ ಸಬ್ಸಿಡಿ ಕೊಡುತ್ತಿದ್ದೇವೆ. ಅದೇ ರೀತಿಯಲ್ಲಿ ಮಾನ್ಯ ರಾಮಸ್ವಾಮಿಯವರ ಪ್ರದೇಶದಲ್ಲಿ ಇಂಡಸ್ಟ್ರೀಸ್ ಏರಿಯಾ ಅಥವಾ ಇಂಡಸ್ಟ್ರಿಯಲ್ ಎಸ್ಟೇಟ್ ಎಂದೂ ಮಾಡುವುದು ಇದ್ದರೆ ಅಲ್ಲಿಗೆ ಕೂಡ ೧೦ ಪರ್ಸೆಂಟ್ ಸಬ್ಸಿಡಿ ಕೊಡುತ್ತೇವೆ. ಇದು ಸರ್ಕಾರದ ಆಲೋಚನೆಯಲ್ಲಿದೆ.

ಶ್ರೀ ಬಿ. ಬೈರಪ್ಪಜಿ —ಸ್ವಾಮಿ, ಎಷ್ಟು ಪ್ರದೇಶಗಳನ್ನು ಹಿಂದುಳಿದ ಪ್ರದೇಶಗಳೆಂದು ಸಾರಿದ್ದೀರಿ ಎಂಬುದನ್ನು ಹೇಳುತ್ತೀರಾ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಮ್ಮ ರಾಜ್ಯದಲ್ಲಿ ೧೧ ಜಿಲ್ಲೆಗಳನ್ನು ಕೈಗಾರಿಕೆಯಲ್ಲಿ ಹಿಂದುಳಿದ ಪ್ರದೇಶಗಳೆಂದು ವಿಂಗಡಿಸಿದ್ದೇವೆ. ಅದರಲ್ಲಿ ತುಮಕೂರು ಜಿಲ್ಲೆ ಕೂಡ ಹಿಂದುಳಿದ ಜಿಲ್ಲೆ ಎಂದು ಸಾರಿದ್ದೇವೆ.